

வெளியிடுபவர் பொருளாதார ஆராய்ச்சித் திணைக்களம்

திகதி 2021 ஏப்பிரல் 30

இலங்கை மத்திய வங்கி 2020ஆம் ஆண்டிற்கான அதனது ஆண்டறிக்கையை வெளியிட்டுள்ளது. 1949ஆம் ஆண்டின் 58ஆம் இலக்க நாணய விதிச் சட்டத்தின் 35ஆம் பிரிவின்படி இலங்கை மத்திய வங்கி நாணயச்சபையின் எழுபத்தோராவது ஆண்டறிக்கை இலங்கை மத்திய வங்கியின் ஆளுநர் தேசமானிய பேராசிரியர் டபிள்யு. டி. லக்ஷ்மன் அவர்களால் இலங்கையின் பிரதம அமைச்சரும் நிதி அமைச்சருமான மாண்புமிகு மஹிந்த ராஜபக்ஷ அவர்களுக்கு சமர்ப்பிக்கப்பட்டது.



[மத்திய வங்கியின் ஆளுநர் தேசமானிய பேராசிரியர் டபிள்யு. டி. லக்ஷ்மன் அவர்கள் 2020ஆம் ஆண்டிற்கான ஆண்டறிக்கையை பிரதம அமைச்சரும் நிதி அமைச்சருமான மாண்புமிகு மஹிந்த ராஜபக்ஷ அவர்களுக்கு சமர்ப்பிக்கின்றார். மத்திய வங்கியின் பிரதி ஆளுநர் திரு. மகிந்த சிறிவர்தன மற்றும் பொருளாதார ஆராய்ச்சித் திணைக்களத்தின் பணிப்பாளர் முனைவர் சந்திரநாத் அமரசேகர ஆகியோரையும் படத்தில் காணலாம்.]


ஆண்டறிக்கையில் பிரதிபலிக்கப்பட்டவாறு 2020இல் இலங்கைப் பொருளாதாரத்தின் செயலாற்றம் மற்றும் நடுத்தரகால பேரண்ட பொருளாதார தோற்றப்பாட்டின் சுருக்கம் கீழே தரப்பட்டுள்ளது:

2020இல் பேரண்ட பொருளாதார அபிவிருத்தியின் பொதுநோக்கு


அரசாங்கம் மற்றும் மத்திய வங்கி என்பவற்றின் சிறப்பான கொள்கைத் தலையீடுகளின் மூலம் 2020இல் இலங்கைப் பொருளாதாரம் எதிர்நோக்கிய சிக்கலான சவால்கள் திறம்பட தீர்க்கப்பட்டிருந்தன. கொவிட்-19 உலகளாவிய நோய்த்தொற்றின் கசிவு விளைவுகளின் சமூகப்பொருளாதாரத் தாக்கம் மற்றும் அதன் விளைவாக குடியிருப்பாளர்கள் மற்றும் தொழில்முயற்சிகள் மீதான நீடித்த வடு போன்றவற்றை மட்டுப்படுத்துவதற்கு இத்தலையீடுகள் அவசியமாகவிருந்தன. பொருளாதாரத்தின் மீதான நம்பிக்கையை பேணுவதற்கும் இதன் மூலம் பேரண்டப்பொருளாதார மற்றும் நிதியியல் முறைமை உறுதிப்பாட்டின் மீதான கடுமையான அழுத்தங்களைத் தவிர்ப்பதற்கும் இவ்வகையான தலையீடுகளும் தேவைப்பட்டிருந்தன.

உலகளாவிய நோய்த்தொற்றினால் ஏற்பட்ட உலகப் பொருளாதார வீழ்ச்சியுடன் இலங்கைப் பொருளாதாரம் 2020இல் உண்மை நியதிகளில் 3.6 சதவீதத்தினால் சுருக்கமடைந்து சுதந்திரத்திற்குப் பின்னரான அதிகூடிய மந்தத்தினைப் பதிவுசெய்திருந்தது. கொவிட்-19இன் பரவலினைத் தடுக்கும் நோக்குடன் உள்நாட்டிலும் பன்னாட்டு ரீதியிலும் விதிக்கப்பட்ட நகர்வு மீதான கட்டுப்பாடுகள் மற்றும் ஏனைய கட்டுப்பாட்டு வழிமுறைகள் சகல துறைகளிலும் உண்மைப் பொருளாதார நடவடிக்கைக்கு தடங்கலாகவிருந்தன. ஆண்டுப்பகுதியில் கைத்தொழில் நடவடிக்கைகளில் அவதானிக்கப்பட்ட பாரிய சுருக்கமானது கட்டவாக்கம் மற்றும் தயாரிப்புத் துறைகளில் காணப்பட்ட கணிசமான மெதுவடைதலினால் உந்தப்பட்டிருந்தது. போக்குவரத்து, ஏனைய தனியாள் பணிகள், தங்குமிடம், உணவு மற்றும் குடிபான பணிகளில் உலகளாவிய நோய்த்தொற்றினால் உந்துதலளிக்கப்பட்ட மெதுவடைதலினால் பணிகள் நடவடிக்கைகளும் குறிப்பிடத்தக்கதொரு சுருக்கத்தினைப் பதிவுசெய்திருந்தன. உலகளாவிய நோய்த்தொற்றின் தாக்கமானது

மொத்த உள்நாட்டு உற்பத்தியின் வளர்ச்சிக்கு நடவடிக்கை வாரியான பங்களிப்பு




சேமிப்பு, முதலீடு மற்றும் சேமிப்பு-முதலீடு இடைவெளி (மொத்த உள்நாட்டு உற்பத்தியின் சதவீதமாக)



நேரகாலத்துடனான கொள்கை ஆதரவு மற்றும் சாதகமான வானிலை நிலைமைகளின் நேர்கணியமான தாக்கத்தினை விஞ்சிக் காணப்பட்டதனால் வேளாண்மைத் துறையும் ஆண்டுக்காலப்பகுதியில் சுருக்கமொன்றினைப் பதிவுசெய்திருந்தது. நுகர்வுச் செலவினம் சிறியதொரு வளர்ச்சியைக் காண்பித்திருந்த அதேவேளையில் முதலீட்டாளர்களின் மந்தமான மனப்பாங்கினைப் பிரதிபலித்து 2020இல் முதலீட்டுச் செலவினம் சுருக்கமடைந்திருந்தது. தேசிய சேமிப்புக்களின் வீழ்ச்சி முதலீட்டுச்

தொழிலின்மை வீதம் சென்மதி நிலுவை




செலவினத்தின் சுருக்கத்தினை விஞ்சியதனால் இது 2020இல் சேமிப்பு-முதலீட்டு இடைவெளியில் வீழ்ச்சியினை விளைவித்திருந்தது. அதேவேளை, உலகளாவிய நோய்த்தொற்று தொடர்பிலான நிச்சயமற்றத்தன்மைகளுக்கு மத்தியில் தொழிற்படைப் பங்கேற்பு வீதத்தின் வீழ்ச்சியுடன் 2009இற்குப் பின்னர் முதல் முறையாக தொழிலின்மை 5 சதவீதத்திற்கு மேல் அதிகரித்திருந்தது. நடைமுறைச் சந்தை விலைகளிலான மொத்த உள்நாட்டு உற்பத்தியின் சுருக்கம் மற்றும் ஐக்கிய அமெரிக்க டொலருக்கு எதிரான இலங்கை ரூபாவின் பெறுமதித்தேய்வு என்பவற்றின் இணைந்த தாக்கத்தினால் தலைக்குரிய மொத்த உள்நாட்டு உற்பத்தி கடந்த ஆண்டின் ஐக்கிய அமெரிக்க டொலர் 3,852இலிருந்து 2020இல் ஐக்கிய அமெரிக்க டொலர் 3,682இற்கு வீழ்ச்சியடைந்திருந்தது. உலகளாவிய நோய்த்தொற்றானது பொருளாதாரத்தின் மொத்த அளவிலும் ஓர் வீழ்ச்சியை விளைவித்து, 2019இல் ஐக்கிய அமெரிக்க டொலர் 84.0 பில்லியனிலிருந்து 2020இல் ஐக்கிய அமெரிக்க டொலர் 80.7 பில்லியனாகக் காணப்பட்டது. ஒட்டுமொத்தச் சுருக்கத்திற்கு மத்தியிலும் வளர்ச்சிக்குச் சாதகமான இறை மற்றும் நாணயக் கொள்கைகளின் முன்னெடுப்புக்களுக்குப் பதிலிறுத்தும் வகையில் 2020இன் இரண்டாம் அரையாண்டுப் பகுதியில் பொருளாதாரம் மீட்சியின் வலுவான சமிக்ஞைகளைக் காண்பிக்க தொடங்கியிருந்தது.


அசாங்கம் மற்றும் மத்திய வங்கியினால் சரியான நேரத்தில் மேற்கொள்ளப்பட்ட கொள்கை வழிமுறைகளினால் ஆதரவுபெற்று, 2020இல் வெளிநாட்டுத் துறை வலுவான சவால்களுக்கு எதிராகப் போராடியிருந்தது. நுகர்வு மீதான கட்டுப்பாடுகள் மற்றும் முடக்கல் வழிமுறைகளினால் ஏற்பட்ட பண்ட ஏற்றுமதிகளின் பாரிய வீழ்ச்சி விரைவாக வெற்றிகொள்ளப்பட்டு இலங்கையின்

ஆண்டின் தொடக்கத்தில் நலிவானதொரு பொருளாதாரத்திற்கு ஆதரவளிப்பதனை நோக்கி இறைக்கொள்கை திசைதிருப்பப்பட்டது. இருப்பினும், உலகளாவிய நோய்த்தொற்றுக்கு மத்தியில் 2020இல் இறைத் தொழிற்பாடுகள் பாரிய சவால்களைச் சந்தித்திருந்ததுடன் இது எதிர்பார்த்ததைவிடக் குறைவான அரசிறைத் திரட்டல் மற்றும் உயர்ந்த மீண்டெழும் செலவினத்தினை விளைவித்தன. வரையறுக்கப்பட்ட இறை இடைவெளி அத்துடன் பொருளாதார நடவடிக்கைகள் மீது உலகளாவிய நோய்த்தொற்றின் தாக்கம் போன்றவற்றினால் மூலதனச் செலவினம் கட்டுப்படுத்தப்பட்டது. இறைத் தொழிற்பாடுகள் மீதான அதிகரித்த அழுத்தத்தைப் பிரதிபலித்து விரிவடைந்த நடைமுறைக் கணக்கு நிலுவை மற்றும் ஆரம்ப நிலுவையுமும் 2020இல் மொத்த உள்நாட்டு உற்பத்தியின் 11.1 சதவீதமாக பதிவுசெய்யப்பட்ட திரண்ட பற்றாக்குறை நிலுவையுடனும் திரண்ட இறை விளைவு முன்னர் எதிர்பார்த்ததைவிட நலிவாகவிருந்தது. பாதகமான உலகளாவிய நிதியியல் சந்தை நிலைமைகள் மற்றும் நாட்டிற்கான தரமிடல் முகவர்களினால் இலங்கையின் தரமிடலின் கீழ்நோக்கிய மாற்றம் என்பவற்றிற்கு மத்தியில் 2020இல் வெளிநாட்டு நிதியிடலுக்கான மட்டுப்படுத்தப்பட்ட அணுகு வழியானது இறைத்துறை அழுத்தங்களினை மோசமாக்கியது. நடுத்தர காலத்தில் வெளிநாட்டில் தங்கியிருப்பதனைக் குறைப்பதனை இலக்காக்கக்கொண்ட அரசின் தெளிவான நிதியிடல் உபாயம் மற்றும் வெளிநாட்டு மூலங்களிலிருந்து நிதிகளைத் திரட்டுவதற்கான மட்டுப்படுத்தப்பட்ட அணுகு வழியைப் பிரதிபலித்து 2020இல் வரவுசெலவுத்திட்ட பற்றாக்குறையின் நிதியிடல் உள்நாட்டு மூலங்களிலிருந்து பூர்த்திசெய்யப்பட்டது. விரிவடைந்த வரவுசெலவுத்திட்டப் பற்றாக்குறை மற்றும் அதன் விளைவான பெருமளவிலான நிதியிடல் தேவைப்பாடுகள் மற்றும் மொத்த உள்நாட்டு உற்பத்தியின் சுருக்கத்தினைப் பிரதிபலித்து மத்திய அரசின் வெளிநின்ற படுகடன் 2019 இறுதியில் மொத்த உள்நாட்டு உற்பத்தியின் 86.8 சதவீதத்திலிருந்து 2020 இறுதியில் மொத்த உள்நாட்டு உற்பத்தியின் 101.0 சதவீதத்திற்கு உயர்வடைந்தது. இருந்தபோதிலும், மத்திய அரசின் மொத்தப் படுகடனில் வெளிநின்ற வெளிநாட்டுப் படுகடனின் ஒப்பீட்டளவான பங்கு 2019 இறுதியில் 47.6 சதவீதத்திலிருந்து 2020 இறுதியில் 40.0 சதவீதத்திற்கு குறிப்பிடத்தக்களவினால் வீழ்ச்சியடைந்தது. பாதகமான ஊகத்துக்கு மத்தியில், அரசாங்கம்

இறைத்துறை செயலாற்றத்தின் திரட்டு (மொத்த உள்நாட்டு உற்பத்தியின் சதவீதமாக)




மத்திய அரசு படுகடன் (மொத்த உள்நாட்டு உற்பத்தியின் சதவீதமாக)




தனது அப்பழுக்கற்ற படுகடன் தீர்ப்பனவுப் பதிவினைத் தொடர்ந்து பேணியது. வரையறுக்கப்பட்ட இறை இடைவெளிக்கு மத்தியிலும், மத்திய வங்கி மற்றும் வங்கித்தொழில் துறையின் நிதியியல் ஆதரவுடன் உலகளாவிய நோய்த்தொற்றினால் கடுமையான இன்னல்களை சந்திக்கும் வியாபாரங்கள் மற்றும் தனிநபர்களுக்கு அரசாங்கம் தொடர்ந்து நிவாரணம் வழங்கியது.

அதேவேளை, மிதமான பணவீக்க அழுத்தங்கள் மற்றும் நன்கு உறுதி நிலைப்படுத்தப்பட்ட பணவீக்க எதிர்பார்ப்புக்கள் என்பன மத்திய வங்கி 2020இல் தனது நாணயக் கொள்கை நிலைப்பாட்டினைக் கணிசமாகத் தளர்த்துவதற்கு தேவையான இடைவெளியை வழங்கின. உலகளாவிய நோய்த்தொற்றினால் ஏற்பட்ட சவாலான சூழ்நிலைகளுக்கு மத்தியில் வியாபாரங்கள் மற்றும் தனிநபர்களுக்கான நிதிகளின் செலவினைக் குறைத்தல் பணச்சந்தையில் போதியளவு திரவத்தன்மையினை உறுதிப்படுத்தல் மற்றும் நிதியியல் முறைமையின் சுமுகமான தொழிற்பாட்டுக்கு ஆதரவளித்தல் போன்றவற்றில் இந்த வழிமுறைகள் கவனம் செலுத்தின. வரலாற்றிலேயே குறைவான மட்டங்களுக்கு முக்கிய கொள்கை வட்டி வீதங்களை மொத்தமாக 250 அடிப்படைப் புள்ளிகளினால் கீழ்நோக்கித் திருத்தியமை, உரிமம்பெற்ற வர்த்தக வங்கிகளின் ரூபா வைப்பு பொறுப்புக்களுக்கு ஏற்புடைத்தான நியதி ஒதுக்கு விகிதத்தினை மொத்தமாக 300 அடிப்படை புள்ளிகளினால் குறைத்தமை மற்றும் வங்கி வீதத்தினை 650 அடிப்படைப் புள்ளிகளினால் குறைத்தமை போன்றவற்றினால் மத்திய வங்கி 2020இல் தீவிரமாகத் தளர்த்தப்பட்ட நாணயக் கொள்கை வழிமுறைகளை நடைமுறைப்படுத்தியது. மேலும், நோய்ப்பரம்பலினால் பாதிக்கப்பட்ட வியாபாரங்களுக்கு தொழிற்படு மூலதனத்தினை வழங்குவதனை இலக்காகக்கொண்ட பல சலுகை அடிப்படையிலான கடன் செயற்றிட்டங்களை மத்திய வங்கி அறிமுகஞ்செய்தது. மேலும், தேர்ந்தெடுக்கப்பட்ட நிதியியல் சாதனங்கள் தொடர்பான கொடுகடன் வீதங்களின் வீழ்ச்சியை விரைவுபடுத்துவதற்கு மத்திய வங்கி நேரடியான வழிமுறைகளையும் தார்மீக வழிமுறைகளையும் பயன்படுத்தியது. இதற்கேற்ப, தனியார் துறைக்கு வழங்கப்பட்ட கொடுகடன் 2020இன் இரண்டாமரைப்பகுதியில் மீண்டெழுத் தொடங்கியது. அதேவேளை, உலகளாவிய நோய்த்தொற்றுக்கு மத்தியில்

முதன்மைப் பணவீக்கம் (ஆண்டுக்காண்டு)




துணைநிலை வீத வீச்சு மற்றும் தேர்ந்தெடுக்கப்பட்ட சந்தை வட்டி வீதங்கள்




அரசாங்கம் தனது இறைத் தொழிற்பாடுகளை தடையற்ற முறையில் மேற்கொள்வதற்குத் தேவையான நிதியிடலை மத்திய வங்கியும் வங்கித்தொழில்துறையும் வழங்கின. இதன் விளைவாக, வங்கித்தொழில் முறைமையிலிருந்து அரசிற்கான தேறிய கொடுகடன் 2020இல் கணிசமாக அதிகரித்து, ஏனைய துறைகளுக்கான கொடுகடனின் விரிவாக்கத்துடன் இது விரிந்த பண நிரம்பலில் ஓர் குறிப்பிடத்தக்களவு விரிவாக்கத்தினை விளைவித்தது. அதேவேளை, நிதியியல் நிறுவனங்கள் மற்றும் வைப்பாளர்களின் அக்கறைகளைப் பாதுகாக்கும் நோக்குடனான பல வழிமுறைகளை அறிமுகம் செய்து நிதியியல் முறைமை உறுதிப்பாட்டினை மத்திய வங்கி பேணிய வேளையில் உலகளாவிய நோய்த்தொற்றினால் பொருளாதாரத்திற்குத் தேவைப்பட்ட அசாதாரணமான ஆதரவினை நிதியியல் துறை வழங்குவதனை இயலச்செய்தது.

விரிந்த பண வளர்ச்சி மற்றும் பங்களிப்பு



தனியார் துறைக்கு வர்த்தக வங்கிகளினால் வழங்கப்பட்ட கொடுகடன்



பேரண்டப் பொருளாதார செயலாற்றம் (2016-2020)

குறிகாட்டி	அலகு	2016	2017	2018	2019 (அ)	2020 (ஆ)
உண்மைத்துறை (இ)						
உண்மை மொ.உ.உ. வளர்ச்சி	%	4.5	3.6	3.3 (அ)	2.3 (ஆ)	-3.6
நடைமுறைச் சந்தை விலையில் மொ.உ.உ. தலைக்குரிய மொ.உ.உ. (ஈ)	ரூ.பில்	11,996	13,328	14,291 (அ)	15,013 (ஆ)	14,973
	ஐ.அ.டொ.	3,886	4,077	4,057 (அ)	3,852 (ஆ)	3,682
வெளிநாட்டுத்துறை						
வர்த்தக நிலுவை (இ)	மொ.உ.உ. இன் %	-10.8	-11.0	-11.8 (அ)	-9.5	-7.4
நடைமுறை கணக்கு நிலுவை (இ)	மொ.உ.உ. இன் %	-2.1	-2.6	-3.2	-2.2	-1.3
திரண்ட நிலுவை	ஐ.அ.டொ.மில்	-500	2,068	-1,103	377	-2,328
வெளிநாட்டு அலுவர்சார் ஒதுக்குகள்	ஐ.அ.டொ.மில்	6,019	7,959	6,919	7,642	5,664
இறைத்துறை (உ)						
நடைமுறை கணக்கு நிலுவை	மொ.உ.உ. இன் %	-0.6	-0.7	-1.2	-3.6 (ஊ)	-7.9
ஆரம்ப நிலுவை	மொ.உ.உ. இன் %	-0.2	0.02	0.6	-3.6 (ஊ)	-4.6
திரண்ட இறை நிலுவை	மொ.உ.உ. இன் %	-5.3	-5.5	-5.3	-9.6 (ஊ)	-11.1
மத்திய அரசு படுகடன் (எ)	மொ.உ.உ. இன் %	79.0	77.9	84.2	86.8	101.0
நாணயத்துறை மற்றும் பணவீக்கம்						
விரிந்த பண வளர்ச்சி (M ₂) (ஏ)	%	18.4	16.7	13.0	7.0	23.4
தனியார் துறைக்கான கொடுகடனின் வளர்ச்சி (M ₂) (இல்) (ஏ)	%	21.6	14.7	15.9	4.2	6.5
ஆண்டுச் சாராசரிப் பணவீக்கம் (ஐ)	%	4.0	6.6	4.3	4.3	4.6

(அ) திருத்தப்பட்டது
(ஆ) தற்காலிகமானது
(இ) தரவாண்மை தொகை மதிப்பு மற்றும் புள்ளிவிவரத் திணைக்களத்தின் மொ.உ.உ. மதிப்பீடுகளை (அடித்தள ஆண்டு 2010) அடிப்படையாகக் கொண்டது
(ஈ) அண்மைய குறியீடுகளை எண்ணிக்கைகளுடன் புதுப்பிக்கப்பட்ட மதிப்பீடுகள்
(உ) தொகைமதிப்பு மற்றும் புள்ளிவிவரத் திணைக்களத்தினால் 2021 மார்ச்சு 16 கிடைக்கப்பெற்ற 2018 மற்றும் 2019ற்கான திருத்தப்பட்ட மொத்த உள்நாட்டு உற்பத்தி மதிப்பீடுகளின் அடிப்படையிலானவை
(ஊ) நிதியமைச்சரிடம், 2020 இற்கான வரவுசெலவுத் திட்ட உடையில் அறிவிக்கப்பட்ட திற்கிணைக்க 2019 இறைத்துறையின் புள்ளிவிவரங்கள் மீள்சுரிப்பிடப்பட்டிருந்தன.
(எ) 2013 மார்ச்சில் சிறிதளவு எயர்லைசிற்கு முதலீடு வழங்குவதற்காக வழங்கப்பட்ட ரூ. 13,125 மில்லியன் (2018 யூன் 01 முதிர்ச்சியானது) மற்றும் 2012 சனவரியில் இலங்கை பெற்றோலியக் கூட்டுத்தாபனத்திற்கு வழங்கிய ரூ. 78,441 மில்லியன் (இதில் ரூ. 21,778 மில்லியன் 2017 சனவரி 01 அன்று முதிர்ச்சியானதுடன் தற்போதைய வெளிநிறு தொகை ரூ. 56,662 மில்லியனதாகும்) என்பவை உள்ளடங்கலாக.
(ஏ) ஆண்டிற்குப் பெறுதல்களின் அடிப்படையிலான ஆண்டுக்கான வளர்ச்சி
(ஐ) கொ.து.வி.கூட்டுண்ணை (2013=100) அடிப்படையாகக் கொண்டது

மூலங்கள்: தொகைமதிப்பு மற்றும் புள்ளிவிவரத் திணைக்களம்
நிதி அமைச்சு
இலங்கை மத்திய வங்கி

நடுத்தரகால பேரண்டப் பொருளாதார தோற்றப்பாடு

இலங்கைப் பொருளாதாரமானது வளர்ச்சியை நோக்கிய கொள்கை ஆதரவுகளால் ஊக்கமளிக்கப்பட்டு 2021இல் வலுவாக மீட்சியடையுமெனவும் நடுத்தர காலத்தில் உயர் வளர்ச்சி வேகத்தை தக்கவைத்துக் கொள்ளுமெனவும் எதிர்பார்க்கப்படுகின்றது. உலகளாவிய நோய்த்தொற்றினால் தோற்றம்பெற்ற குறுங்கால தாக்குபிடிக்கும் தன்மையையே தீர்க்கவேண்டியது முக்கிய முன்னுரிமையாக காணப்படுகின்ற அதேவேளை நாட்டின் நீண்டகால பொருளாதார வளர்ச்சி வாய்ப்புக்களுக்கு தடங்களலாக காணப்படுகின்ற அமைப்பியல் ரீதியான தொடர்ச்சியான தடைகளை நிவர்த்தி செய்யவேண்டியது முன்னோக்கிய காலப்பகுதியில் அவசியமானதாகும்.¹ பொருளாதார வளர்ச்சியை சார்பாகக் கொண்ட அரசாங்கத்தின் கொள்கை நிகழ்ச்சிநிரல்களின் தாக்கம், மத்திய வங்கியின் தளர்த்தப்பட்ட நாணயக் கொள்கை நிலைப்பாடு, மற்றும் குறைந்த அடித்தளத்தின் தாக்கம் என்பவற்றால் ஆதரவளிக்கப்பட்டு 2021இல் பொருளாதாரத்தின் வளர்ச்சிக்குப் பங்களிப்புச் செய்யுமென எதிர்பார்க்கப்படுகின்றது. உள்நாட்டு மற்றும் பன்னாட்டு தடுப்பூசியின் உந்துதல்கள் அதேபோன்று அநேகமான பொருளாதார நடவடிக்கைகள் இயல்புநிலைக்கு திரும்புதல் என்பன 2021இல் பொருளாதாரம் உயர் வளர்ச்சி வீதத்தை அடைந்து கொள்வதற்கு உதவுமென எதிர்பார்க்கப்படுகின்றது. உலகப் பொருளாதாரத்தின் எதிர்பார்க்கப்பட்ட மீட்சியிலிருந்தான கசிவுத்தாக்கங்கள் வெளிநாட்டுக் கேள்வி, தொழிலாளர் பணவனுப்பல்களின் உட்பாய்ச்சல்கள், சொத்துப்பட்டியல் முதலீடு மற்றும் வெளிநாட்டு நேரடி முதலீடு என்பவற்றின் மீது நேர்க்கணியத் தாக்கத்தை செலுத்தக்கூடும். உற்பத்திப் பொருளாதாரத்தைப் பலப்படுத்துவதனை நோக்கிய அரசாங்கத்தின் முயற்சிகள் உள்நாட்டு வேளாண்மை உற்பத்திகள், வேளாண்மை மற்றும் இயற்கை வளங்களை அடிப்படையாகக் கொண்ட கைத்தொழில்கள் மற்றும் ஏனைய வளர்ச்சியடைந்துவரும் கைத்தொழில்கள் மற்றும் பணிகள் என்பவற்றிற்கும் பொருளாதாரத்தின் ஒட்டுமொத்த உற்பத்தித்திறனை முன்னேற்றுவதற்கும் உதவும். குவித்தலை தவிர்த்தல் மற்றும் வழமைக்கு மாறான ஏனைய நடத்தைகளைத் தடுத்தல் போன்றவற்றிற்கான தேவையான பாதுகாப்புக்களுடன் முக்கிய வேளாண்மை உற்பத்திகளில் தன்னிறைவை அதிகரிப்பதற்கான வழிமுறைகள் உள்நாட்டு உற்பத்தியாளர்கள் பாரியளவான பயிர்ச்செய்கை மற்றும் உற்பத்தி வசதிகளின் மீதான நீண்டகால முதலீடுகளை மேற்கொள்வதற்கு ஊக்குவிக்கும். ஏற்றுமதியை நோக்கிய தயாரிப்புத் துறைகளுக்கான ஆதரவுகளானது அர்ப்பணிப்புடன் கூடிய கைத்தொழில் வலயங்களை தாபிப்பதன் ஊடாக பலப்படுத்தப்படுமென எதிர்பார்க்கப்படுகின்ற அதேவேளை, குறிப்பாக உள்நாட்டு மற்றும் வெளிநாட்டு முதலீட்டிற்காக கொழும்பு துறைமுக நகரை திறப்பதானது நாட்டின் பணிகள் துறையை பலப்படுத்தும். மேலும், அரச மற்றும் தனியார் ஆர்வலர்களினது பங்குபற்றுதல்களுடன் ஏற்றுமதியைப் பலப்படுத்தும் நோக்கில் உருவாக்கப்பட்ட பணிக் குழுக்கள் தெரிவுசெய்யப்பட்ட ஏற்றுமதித் துறைகளை ஆதரவளிக்குமென எதிர்பார்க்கப்படுகின்றது. கணிசமான வரி நிவாரணங்கள் மற்றும் மானியங்கள் என்பவற்றின் வடிவில் வழங்கப்பட்ட இறைத் தூண்டல்கள் குறுங்காலத்தில்

¹ அத்தகைய அமைப்பியல் ரீதியான தடைகள் ஆண்டறிக்கையின் அத்தியாயம் 1இன் பிரிவு 1.5இல் விரிவாக ஆராயப்பட்டுள்ளன.

நிறுவனங்களின் இலாபத்தன்மையை முன்னேற்றல் மற்றும் முதலீட்டு இயலளவை மேம்படுத்தல் என்பவற்றினூடாக உருவாக்கப்படுமென எதிர்பார்க்கப்படுகின்றது. வட்டி வீதங்களின் குறிப்பிடத்தக்க வீழ்ச்சியானது கடன் பெறுகைகளின் செலவினத்தை குறைப்பதற்கு இட்டுச்சென்றுள்ளதுடன் முன்னோக்கிய காலப்பகுதியில் தனியார் துறையின் செயற்றிறனான பங்குபற்றுதலுடன் உயர் வளர்ச்சிக்கான அடித்தளத்தை இட்டுச்செல்வதற்கு உதவக்கூடும். உற்பத்திச் சாத்திய வளையியினை விரிவாக்குவதனை நோக்காகக் கொண்ட விரைவான வழிமுறைகள், இறுக்கமான வியாபாரம் செய்யும் குழல்கள் உள்ளடங்கலாக பொருளாதாரத்தில் காணப்படும் அமைப்பியல் ரீதியான தடங்கல்களுடன் தொடர்புடைய பிரச்சனைகளைத் தீர்த்தல் மற்றும் கொள்கைகளின் நிலையான தன்மை மற்றும் பேரண்டப் பொருளாதார உறுதிப்பாட்டைப் பேணல், ஏற்றுமதி பண்டங்கள், பணிகள் மற்றும் நிதியியல் பாய்ச்சல்கள் என்பவற்றில் எதிர்பார்க்கப்படும் மீட்சியினூடாக வெளிநாட்டுத் துறையில் எதிர்பார்க்கப்படும் முன்னேற்றங்களால் ஆதரவளிக்கப்பட்டு உயர் வளர்ச்சி உத்வேகமானது நடுத்தர காலத்தில் அடைந்துகொள்ளப்படுமென எதிர்பார்க்கப்படுகின்றது.

குறுங்காலத்தில் வெளிநாட்டுத் துறை அழுத்தங்களை சிறப்பாக முகாமை செய்வதானது பேரண்டப் பொருளாதார உறுதிப்பாட்டைப் பேணுவதற்கு அத்தியாவசியமானதாகக் காணப்படுகின்ற அதேவேளை படுகடனை உருவாக்காத வெளிநாட்டுச் செலாவணி உட்பாய்ச்சல்களைப் பலப்படுத்துவதற்கான கொள்கைகளை அமுல்படுத்துவதானது நடுத்தர காலத்தில் துறையின் தாக்குப்பிடிக்கும் தன்மையை முன்னேற்றுமென எதிர்பார்க்கப்படுகின்றது. உலகளாவிய கேள்வியில் எதிர்பார்க்கப்படும் மீட்சி மற்றும் வர்த்தகப்படுத்தக்கூடிய துறையை முன்னேற்றுவதற்கான கொள்கைத் தூண்டல்கள் என்பவற்றுடன் ஏற்றுமதிகளிலிருந்தான வருவாய்கள் முன்னோக்கிய காலப்பகுதியில் பலப்படுத்தப்படுமென எதிர்பார்க்கப்படுகின்றது. உயர்ந்தளவான பெற்றோலிய விலைகள் மற்றும் உள்நாட்டுப் பொருளாதார நடவடிக்கைகளின் மீட்சி என்பன ஆண்டு காலப்பகுதியில் இறக்குமதிகள் மீதான செலவினத்தை ஓரளவிற்கு அதிகரித்தாலும் வெளிநாட்டுத் துறையில் ஏற்படும் குறுங்கால அழுத்தங்களை முகாமை செய்வதற்கு இறக்குமதிகள் மீதான செலவினங்கள் 2021ஆம் ஆண்டில் கவனமாக முகாமை செய்யப்படுமென எதிர்பார்க்கப்படுகின்றது. நுகர்வு மற்றும் இடைநிலைப் பொருட்களின் உள்நாட்டு நிரம்பலில் ஏற்படும் எதிர்பார்க்கப்படும் முன்னேற்றமானது இத்தகைய இறக்குமதிகளின் மீதான கேள்வியைத் தணிக்கக்கூடிய போதிலும் உள்நாட்டு கேள்வி மற்றும் ஏற்றுமதிகள் என்பவற்றில் எதிர்பார்க்கப்படும் விரிவாக்கத்துடன் நடுத்தர காலத்தில் இறக்குமதிகள் மீதான செலவினமானது அதிகரிக்குமென எதிர்பார்க்கப்படுகின்றது. ஏற்றுமதிகளிலிருந்தான வருவாய்களில் எதிர்பார்க்கப்படும் முன்னேற்றமானது நடுத்தர காலத்தில் வர்த்தகப் பற்றாக்குறையின் சுருக்கத்திற்கு இட்டுச்செல்லுமென எதிர்பார்க்கப்படுகின்றது. உலகளாவிய ரீதியில் பயணக் கட்டுப்பாடுகளில் எதிர்பார்க்கப்படும் தளர்த்தல்கள் மற்றும் பன்னாட்டு சுற்றுலாப் பயணிகளுக்கென நாடுகளின் எல்லைகள் மீளத் திறக்கப்படுகின்றமை என்பவற்றினூடாக சுற்றுலாக் கைத்தொழிலின் மீட்சியினால் உந்தப்பட்டு பணிகள் கணக்கின் மிகையானது நடுத்தர காலத்தில் முன்னேற்றமடையுமென எதிர்பார்க்கப்படுகின்றது. மேலும், போக்குவரத்துப்

பணிகள் நடவடிக்கைகளின் மீட்சி மற்றும் தகவல் தொழில்நுட்பம்/வெளியிலிருந்து வியாபாரப் பணிகளைப் பெற்றுக்கொள்ளல் துணைத் துறையில் எதிர்பார்க்கப்படும் உயர் வளர்ச்சி என்பன நடுத்தர காலத்தில் பணிகளிலான வர்த்தகத்திற்கு ஆதரவளிக்குமென எதிர்பார்க்கப்படுகின்றது. உலகப் பொருளாதார நடவடிக்கைகளில் எதிர்பார்க்கப்படும் மீட்சி, திறன் வாய்ந்த ஊழியர்களின் வெளிநாட்டு வேலை வாய்ப்பை ஊக்குவிப்பதற்காக அரசாங்கத்தினால் ஊக்குவிக்கப்பட்டு வருகின்ற வழிமுறைகள் மற்றும் புலம்பெயர் ஊழியர்களுக்காக தற்போது நடைமுறையிலுள்ள ஊக்குவிப்புக் கட்டமைப்பு என்பவற்றால் ஆதரவளிக்கப்பட்டு தொழிலாளர் பணவனுப்பல்களின் வளர்ச்சி உத்வேகமானது தொடருமென எதிர்பார்க்கப்படுகின்றது. பண்டங்கள் மற்றும் பணிகளின் ஏற்றுமதிகள் மற்றும் தொழிலாளர் பணவனுப்பல்கள் என்பவற்றில் எதிர்பார்க்கப்படும் முன்னேற்றங்களுடன் அத்தியாவசியமற்ற இறக்குமதிகள் மீதான செலவினங்களை உன்னிப்பாக தொடர்ச்சியாக முகாமை செய்தல் மற்றும் ஆண்டின் இரண்டாம் அரைப்பகுதியில் உலகளாவிய சுற்றுலாப் பயணிகள் பாய்ச்சல்கள் மீட்சியடைதல் போன்ற நிபந்தனைகளின் பேரில் வெளிநாட்டு நடைமுறைக் கணக்கானது சிறிதளவானதொரு பற்றாக்குறையைப் பதிவுசெய்து 2021இல் முன்னேற்றமடையுமென எதிர்பார்க்கப்படுகின்றது. வலுப்படுத்தப்பட்ட நிறுவன ரீதியான ஆதரவுகளுடன் இணைந்து பண்டங்கள் மற்றும் பணிகளின் ஏற்றுமதியை மேம்படுத்துவதற்காக அரசாங்கத்தினால் அறிமுகப்படுத்தப்பட்டுள்ள வழிமுறைகளால் ஆதரவளிக்கப்பட்டு வெளிநாட்டு நடைமுறைக் கணக்கு மிகையானது முன்னேற்றமடையுமெனவும் எதிர்பார்க்கப்படுகின்றது. மின்வலு உருவாக்கத்திற்கு புதுப்பிக்கக்கூடிய வலு மீதான திட்டமிடப்பட்ட அதிகரித்த தங்கியிருப்பு மற்றும் பொதுப் போக்குவரத்து முறைமையின் முன்னேற்றம் என்பனவும் எதிர்காலத்தில் மொத்த வலு இறக்குமதியின் முகாமைத்துவத்திற்குப் பங்களிப்பு செய்யுமென எதிர்பார்க்கப்படுகின்றது. முன்னோக்கிய காலப்பகுதியில் நோய்த்தொற்றிலிருந்தான தாக்கமானது மறைந்து விடுவதனால் முதலீட்டாளர் மனோபாவத்தில் எதிர்பார்க்கப்படும் முன்னேற்றமானது வெளிநாட்டு நேரடி முதலீட்டு உட்பாய்ச்சல்கள், கொழும்பு பங்குப் பரிவர்த்தனைக்கான சொத்துப்பட்டியல் முதலீடுகள் மற்றும் அரசாங்கப் பிணையங்கள் என்பவற்றிற்கான நிதியியல் பாய்ச்சல்களைக் கவருவதற்கு உதவும். வெளிநாட்டு முதலீடுகளின் முக்கிய உட்பாய்ச்சல்கள் கொழும்பு துறைமுக நகரம் மற்றும் கைத்தொழில் வலய செயற்றிட்டங்கள் போன்றவற்றில் காணப்படுமென எதிர்பார்க்கப்படுகின்றது. நடைமுறைக் கணக்கு மீதியில் ஏற்படும் முன்னேற்றம் மற்றும் மேம்படுத்தப்பட்ட படுகடனை உருவாக்காத நிதியியல் பாய்ச்சல்கள் என்பன நடுத்தர காலத்தில் மொத்த அலுவல்சார் ஒதுக்குகளைப் பலப்படுத்துமென எதிர்பார்க்கப்படுகின்ற அதேவேளை உள்நாட்டு வெளிநாட்டுச் செலாவணிச் சந்தையின் மீதான அழுத்தங்களை இலகுபடுத்தும். அதிகளவான வெளிநாட்டு நாணயப் படுகடன் பணிக் கொடுப்பனவுகளை மேற்கொள்வதற்கான அரசாங்கத்தின் குறுங்கால தேவைப்பாடானது இருபுடை மற்றும் பல்புடை நிதியிடல் மூலங்களின் ஆதரவுகளுடன் பூரணப்படுத்தப்படுமென எதிர்பார்க்கப்படுகின்ற அதேவேளை வெளிநாட்டுப் படுகடன் தோற்றப்பாட்டின் தற்போதைய முன்னேற்றங்கள் மற்றும் படுகடனை உருவாக்காத வெளிநாட்டுச் செலாவணி உட்பாய்ச்சல்களை மேம்படுத்துவதற்கான முயற்சிகள் முன்னோக்கிய காலப்பகுதியில்

இலங்கையின் வெளிநாட்டுப் படுகடனின் நிலைத்து நிற்கும் தன்மையை உறுதிப்படுத்துமெனவும் எதிர்பார்க்கப்படுகின்றது

இறைத்துறையானது அரசாங்கத்தின் கொள்கை நிகழ்ச்சிநிரலுக்கிணங்க பொருளாதார நடவடிக்கைகளின் எதிர்பார்க்கப்பட்ட மீட்சியினால் துணைபுரியப்பட்டு நடுத்தர காலத்தில் முன்னேற்றமடையுமென எதிர்பார்க்கப்படுகின்றது. 2019இன் இறுதியிலிருந்து நடைமுறைப்படுத்தப்படுகின்ற வியாபாரத்திற்குச் சாதகமான வரி முறைமையானது நடுத்தர காலத்திலும் தொடருமென எதிர்பார்க்கப்படுவதுடன் அதனுடாக வியாபாரங்கள் மற்றும் ஏனைய பொருளாதார நடவடிக்கைகள் தொடர்ச்சியாக விரிவாக்கமடைவதன் காரணத்தினால் அரசிறையில் படிப்படியான அதிகரிப்பொன்றிற்கு வசதியளிக்கும். அரசிறையின் எதிர்பார்க்கப்படும் மீட்சியானது வரி வலையமைப்பைப் பலப்படுத்துவதற்கான அரசிறை நிர்வாகச் சீர்திருத்தங்களாலும் வசதிப்படுத்தப்படும். முன்னோக்கிய காலப்பகுதியில் மீண்டெழும் செலவினத்தின் சிக்கனப்படுத்தல்கள் மற்றும் மூலதன செலவினத்தின் முன்னேற்றமடைந்த வினைத்திறன் என்பவற்றால் வசதிப்படுத்தப்பட்டு அரசு செலவினமானது மொத்த உள்நாட்டு உற்பத்தியின் சதவீதமாக மிதமாகக் காணப்படுமென எதிர்பார்க்கப்படுகின்றது. அரசிற்குச் சொந்தமான வியாபார தொழில்முயற்சிகளின் குறைந்த செயலாற்றத்திலிருந்து தோன்றுகின்ற இறைச் சுமையானது உற்பத்தித்திறனின் முன்னேற்றம் மற்றும் மேம்படுத்தப்பட்ட முகாமைத்துவ வினைத்திறன் என்பவற்றுடன் குறைவடையுமென எதிர்பார்க்கப்படுகின்றது. கொவிட்-19 உலகளாவிய நோய்த்தொற்றின் தாக்கத்திலிருந்து மீட்சியடைவதற்காக பொருளாதார நடவடிக்கைகளுக்கான இறை ஆதரவுகளின் தேவைப்பாடானது குறுங்காலத்தில் வரவு செலவுத்திட்டப் பற்றாக்குறையை சார்பளவில் உயர்வான மட்டத்திற்கு இட்டுச்செல்லக் கூடியிருப்பினும் அரசிறை மற்றும் செலவினம் ஆகியவற்றின் மீதான எதிர்பார்க்கப்படும் முன்னேற்றம் நடுத்தர காலத்தில் வரவு செலவுத்திட்டப் பற்றாக்குறையை மொத்த உள்நாட்டு உற்பத்தியில் 4.0 சதவீதத்திற்கு வீழ்ச்சியடையச் செய்யுமென எதிர்பார்க்கப்படுகின்றது. அதேவேளை, வெளிநாட்டுப் பொறுப்புக்களுக்கு இடர்நேர்வுக்குள்ளாகும் தன்மையைக் குறைப்பதற்கான அரசாங்கத்தின் வெளிப்படுத்தப்பட்ட விருப்பத்தேர்விற்கு இணங்கிச் செல்லும் வகையில் வெளிநாட்டு மூலங்களினூடாக பற்றாக்குறைக்கான நிதியிடல் மீதான தங்கியிருத்தலானது குறைத்துக் கொள்ளப்படும். அரசு - தனியார் பங்குடமையை ஊக்குவிக்கின்ற அதேவேளை, வெளிநாட்டு நிதியினால் மேற்கொள்ளப்படும் அரசு முதலீட்டுச் செயற்றிட்டங்களை ஒழுங்குமுறைப்படுத்துவதற்கான வழிமுறைகள் ஏற்கனவே எடுக்கப்பட்டுள்ளதுடன் இது அரசாங்கத்தின் படுகடன் சுமைகளைக் குறைவடையச் செய்யும். அதன் விளைவாக, அரசாங்கத்தின் வெளிநின்ற படுகடனானது தற்போது காணப்படுகின்ற உயர்வான மட்டங்களிலிருந்து 2025 காலப்பகுதியில் மொ.உ.உற்பத்தியில் ஏறத்தாழ 80 சதவீதத்திற்கு படிப்படியாகக் குறைவடையுமென எதிர்பார்க்கப்படுகின்றது. பற்றாக்குறை நிதியிடல் தந்திரோபாயத்தில் ஏற்பட்ட மாற்றத்திற்கு இணங்கிச்செல்லும் வகையில் அரசாங்கத்தின் வெளிநாட்டு நாணயத்தின் வடிவிலான படுகடன் தீர்ப்பனவுகளும் நடுத்தர காலத்தில் வீழ்ச்சியடையுமென எதிர்பார்க்கப்படுகின்றது. நீடித்து நிலைத்து நிற்கும் பேரண்டப் பொருளாதார உறுதிப்பாட்டை நிச்சயப்படுத்திக் கொள்வதற்கும்

எதிர்பார்க்கப்படும் உயர் வளர்ச்சிப் பாதைக்கான தடங்கல்களைத் தவிர்ப்பதற்கும் நடுத்தர காலத்தில் இறைத்துறையின் செயலாற்றத்தை முன்னேற்றுவதற்கான அர்ப்பணிப்புக்கள் எதிர்பார்க்கப்படுகின்றன.

மொத்தக்கேள்வி நிலைமைகள் இயல்புக்குத் திரும்பியதுடன் ஏதேனும் மிகையான கொள்கை தூண்டுதல்களை திரும்பப் பெறுவதற்கான காத்திரமான கொள்கைகளுடன் நடுத்தர காலத்தில் பணவீக்கமானது இலக்கிடப்பட்ட மட்டத்திற்குள் பேணப்படுமென எதிர்பார்க்கப்படுகின்றது. பொருளாதார நடவடிக்கைகளின் மந்தமான தன்மையைப் பிரதிபலித்து 2021இன் அநேகமான காலப்பகுதியில் பணவீக்கமானது குறைந்த ஒற்றை இலக்க மட்டத்தில் காணப்படுமென எதிர்பார்க்கப்படுகின்றது. உலகளாவிய நோய்த்தொற்றினால் பாதிக்கப்பட்ட பொருளாதாரத்தை மீட்சியடையச் செய்வதனை இலக்காகக் கொண்ட தளர்த்தப்பட்ட நாணயக் கொள்கை மற்றும் இறைத்தூண்டல் வழிமுறைகளின் தாக்கமானது மொத்தக் கேள்வியைக் கட்டியெழுப்பி பணவீக்கம் மீதான கேள்வியினால் தூண்டப்பட்ட அழுத்தங்களைப் படிப்படியாகத் தூண்டுமென எதிர்பார்க்கப்படுகின்றது. உலகளாவிய எரிபொருள் விலைகளின் மீட்சி மற்றும் உலகளாவிய உணவு விலைகளின் அதிகரிப்பு என்பன உலகளாவிய ரீதியில் நேரடி மற்றும் இரண்டாம் சுற்றுப் பணவீக்க அழுத்தங்களின் மீதான தாக்கங்களை ஏற்படுத்தக்கூடும். அதேநேரம், மேம்பட்ட உற்பத்தியினூடாக பொருளாதாரத்திற்கு புத்துயிரளிப்பதற்காக இலக்கிடப்பட்ட அரசாங்கத்தின் தொடர்ச்சியான அர்ப்பணிப்புக்கள் மற்றும் கொள்கைகளிலிருந்தான நன்மைகள், வாழ்க்கைச் செலவினைக் கட்டுப்படுத்துவதற்காக அரசாங்கத்தினால் மேற்கொள்ளப்பட்ட வழிமுறைகள் போன்றவற்றிலிருந்து நன்மையடைந்து நன்கு கட்டுப்படுத்தப்பட்ட நிரம்பலால் தூண்டப்பட்ட பணவீக்க அழுத்தங்கள் நடுத்தர காலத்தில் எதிர்பார்க்கப்படுகின்றன. எனினும், வானிலை நிலைமைகளுடன் தொடர்புடைய சாத்தியமான தடைகள் உணவு விலைகளில் தற்காலிக தளம்பல்களுக்கு இட்டுச்செல்லக் கூடுவதுடன் இப்பிரச்சனையானது நிரம்பல் சங்கிலி முகாமைத்துவத்தைப் பலப்படுத்துவதனூடாக தீர்த்துக் கொள்ளப்படல் வேண்டும். பொருளாதார நடவடிக்கைகள் இயல்புக்கு திரும்புவதனால் அரசாங்கத்தினால் எதிர்பார்க்கப்பட்ட இறைத்திரட்சிப் பாதையை பின்பற்றுதல் அதேபோன்று முன்னோக்கிய அடிப்படையில் மேற்கொள்ளப்படும் பொருத்தமான நாணயக் கொள்கைச் சீராக்கங்கள் என்பன பணவீக்கத்தை உறுதியாகப் பேணுவதற்கும் நடுத்தர காலத்தில் நெகிழ்ச்சித்தன்மை வாய்ந்த பணவீக்க இலக்கிடல் கட்டமைப்பிற்குள் பணவீக்க எதிர்பார்க்கைகளை 4 - 6 சதவீதத்திற்குள் உறுதி நிலைப்படுத்துவதற்கும் உதவும்.

எதிர்பார்க்கப்படும் குறைந்த பணவீக்கச் சூழலானது குறைந்த வட்டி வீத கட்டமைப்பினைப் பேணுவதற்கு உதவக்கூடுவதுடன் சேமிப்பாளர்களுக்கு நியாயமான உண்மை வருவாயை வழங்குகின்ற அதேவேளை தனியார் துறைக்கு நியாயமான செலவில் கொடுகடன் பாய்ச்சல்களை வசதியளிப்பதன் ஊடாக எதிர்பார்க்கப்பட்ட உயர் பொருளாதார வளர்ச்சிக்கு ஆதரவளிக்கும்.

நடைமுறையில் உள்ள வரலாற்று ரீதியான குறைந்த சந்தை வட்டி வீதங்கள், இறை மற்றும் நாணயத் தூண்டுதல்களால் ஆதரவளிக்கப்பட்ட பொருளாதார நடவடிக்கைகளின் மீட்சி மற்றும் நுண்பாக, சிறிய மற்றும் நடுத்தரளவிலான தொழில்முயற்சிகளுக்கு ஆதரவளிப்பதற்காக கவனம் செலுத்தப்படும் முயற்சிகள் என்பவற்றால் ஆதரவளிக்கப்பட்டு தனியார் துறைக்கான கொடுகடனின் வளர்ச்சியானது விரைவுபடுத்தப்படுமென எறிவுசெய்யப்பட்டுள்ளது. வங்கித் தொழில் முறைமையிலிருந்து பொதுத்துறைக்கான கொடுகடனின் அதிகரிப்புடன் தனியார் துறையினருக்கான எதிர்பார்க்கப்பட்ட கடன் விரிவாக்கமானது 2021இல் விரிந்த பணநிரம்பலின் வளர்ச்சியை உயர்த்தக்கூடுமென எதிர்பார்க்கப்படுவதுடன் பொருளாதார வளர்ச்சியானது விரைவுபடுத்தப்படுவதனால் கொள்கை தூண்டுதல்களின் படிப்படியான மீள்திரும்பல்களின் உதவியுடன் நடுத்தர காலத்தில் மிதமடையுமென எதிர்பார்க்கப்படுகின்றது. நடுத்தர கால பொருளாதார வளர்ச்சியானது உற்பத்தித்திறனின் முன்னேற்றம் மற்றும் வளர்ச்சிக்கான அமைப்பியல் ரீதியான தடங்கல்கள் மற்றும் தடைகளை நிவர்த்தி செய்வதன் ஊடாக உந்தப்படுமென எதிர்பார்க்கப்படுவதனால் இறை மற்றும் நாணய விரிவாக்கத்தின் அத்தகைய வழமைப்படுத்தலானது எதிர்பார்க்கப்பட்ட வளர்ச்சிப் பாதையைத் தடைசெய்யமாட்டாது. மத்திய வங்கி தொடர்ந்து நாணய மற்றும் பேரண்டப் பொருளாதார அபிவிருத்திகளை உன்னிப்பாகக் கண்காணிப்பதுடன் வெளிநாட்டு செலாவணி வெளிப்பாய்ச்சல்கள் மற்றும் இறைப் பெறுபேறுகளின் விலகல்களுக்கு பதிலிறுத்துகின்ற அதேவேளை மிகையான நாணய விரிவாக்கத்தின் மூலம் உருவாகக்கூடிய மொத்தகேள்வியின் தேவையற்ற அதிகரிப்பை கட்டுப்படுத்துவதற்காக காத்திரமான கொள்கைத் தலையீடுகளை மேற்கொள்ளும். அதேவேளை, குறிப்பாக உள்நாட்டு வளர்ச்சி மற்றும் ஏற்றுமதி வருவாய்கள் என்பவற்றிற்கு உயர்ந்த சாத்தியப்பாட்டை காட்டுகின்ற பொருளாதாரத்தின் முக்கிய துறைகளுக்கான கொடுகடனை வழங்குவதற்கான படிமுறைகளை தொடர்ச்சியாக மத்திய வங்கி மேற்கொள்ளும். நுண்பாக, சிறிய மற்றும் நடுத்தர தொழில்முயற்சிகளை பெரும்பாலும் கொண்டிருக்கும் அத்தகைய பிரிவுகளிற்கான நியாயமான செலவுகளில் உள்ள கொடுகடனின் விரிவாக்கமானது, இலங்கைக்குள் முயற்சியாண்மை கலாசாரமொன்றின் அபிவிருத்திக்கு ஆதரவளிப்பதுடன் அனைத்தையும் உள்ளடக்கிய மற்றும் நீடித்து நிலைத்து நிற்கும் வளர்ச்சியையும் ஊக்குவிக்கும். நடைமுறையில் உள்ள குறைந்த வட்டி வீத கட்டமைப்பானது புதிய மற்றும் தற்போதுள்ள வியாபார முயற்சிகளுக்கு மிகப்பெரிய வாய்ப்புக்களை அளிக்கும் அதே வேளையில், வட்டியை அடிப்படையாகக் கொண்ட வைப்புகளின் வருமானத்தை நம்பியுள்ள பொருளாதார ரீதியாக பாதிக்கப்படக்கூடிய குழுக்களுக்கு இது குறிப்பிடத்தக்க சவால்களை ஏற்படுத்துகின்றது. உயர் வருமானத்தை தரக்கூடிய பாதுகாப்பான மற்றும் மாற்று நிதியியல் சாதனங்களை அறிமுகப்படுத்துவதில் காட்டப்படும் அதிகரித்த கவனமானது குறைந்த வட்டி வீதங்களால் மோசமாகப் பாதிக்கப்படும் சேமிப்பாளர்களுக்கும் பயனளிக்கும். இப்பின்னியில், ஒட்டுமொத்த நிதியியல் துறையும் கடன்பெறுநர்கள் மற்றும் சேமிப்பாளர்களின் தேவைகளைப் பூர்த்தி செய்வதற்கு புத்தாக்கமுடைய சாதனங்களை அபிவிருத்தி செய்வதன் ஊடாக வினைத்திறமான நிதியியல் இடையீட்டில் காத்திரமானதொரு பங்கினை வகிக்குமென எதிர்பார்க்கப்படுகின்றது.

நடுத்தரகால பேரண்டப்பொருளாதாரக் கட்டமைப்பு (அ)





குறிகாட்டி	அலகு	2019 (ஆ)	2020 (ஆ)	எறிவுகள்				
				2021	2022	2023	2024	2025
உண்மைத்துறை (ஈ)								
உண்மை மொ.உ.உ. வளர்ச்சி	%	2.3(இ)	-3.6	6.0	5.2	5.8	6.5	7.0
நடைமுறைச் சந்தை விலைகளில் மொ.உ.உ.	ரூ.பில்	15.0(இ)	15.0	16.6	18.4	20.7	23.2	26.1
தலைக்குரிய மொ.உ.உ.	ஐ.அ.டொ.	3,852(இ)(உ)	3,682	3,873	4,092	4,420	4,784	5,178
மொத்த முதலீடு	மொ.உ.உ. இன் %	26.8(இ)(ஊ)	25.2	27.5	28.0	28.5	29.0	29.5
உள்நாட்டு சேமிப்புகள்	மொ.உ.உ. இன் %	20.7(இ)(ஊ)	18.9	23.1	24.6	26.2	27.4	28.5
தேசிய சேமிப்புகள்	மொ.உ.உ. இன் %	24.7(இ)(ஊ)	23.9	27.3	28.2	29.0	29.8	30.5
வெளிநாட்டுத்துறை								
வர்த்தக இடைவெளி (ஈ)	மொ.உ.உ. இன் %	-9.5	-7.4	-6.2	-5.5	-4.6	-3.7	-3.5
ஏற்றுமதிகள்	ஐ.அ.டொ.பில்	11.9	10.0	12.5	14.0	15.5	17.0	18.9
இறக்குமதிகள்	ஐ.அ.டொ.பில்	19.9	16.1	17.8	19.0	20.0	21.0	23.0
நடைமுறை கணக்கு நிலுவை (ஈ)	மொ.உ.உ. இன் %	-2.2	-1.3	-0.2	0.2	0.5	0.8	1.0
வெளிநாட்டு அலுவலர் ஒதுக்குகள்	இறக்குமதி மாதங்கள்	4.6	4.2	3.2	3.7	4.3	4.7	5.0
இறைத் துறை (ஈ)(எ)								
மொத்த அரசிறை மற்றும் கொடைகள்	மொ.உ.உ. இன் %	12.6(ஏ)(ஐ)	9.2	11.8	13.0	13.5	14.3	15.1
செலவினம் மற்றும் தேறிய கடன் வழங்கல்	மொ.உ.உ. இன் %	22.2(ஏ)(ஐ)	20.3	21.2	20.4	19.1	19.0	19.2
நடைமுறை கணக்கு நிலுவை	மொ.உ.உ. இன் %	-3.6(ஏ)(ஐ)	-7.9	-3.1	-1.3	0.0	1.2	2.3
ஆரம்ப நிலுவை	மொ.உ.உ. இன் %	-3.6(ஏ)(ஐ)	-4.6	-4.2	-2.3	-0.6	0.2	0.9
திரண்ட இறை நிலுவை	மொ.உ.உ. இன் %	-9.6(ஏ)(ஐ)	-11.1	-9.4	-7.5	-5.6	-4.7	-4.0
மத்திய அரசு படுகடன்	மொ.உ.உ. இன் %	86.8(ஏ)	101.0	98.0	95.0	91.0	86.0	80.0
நாணயத் துறை மற்றும் பணவீக்கம்								
விரிந்த பண வளர்ச்சி (M ₂) (ஏ)	%	7.0	23.4	21.0	12.5	12.5	12.5	12.5
தனியார் துறைக்கான கொடுகடனின் வளர்ச்சி (M ₂ இல்) (ஏ)	%	4.2	6.5	12.2	11.6	11.7	12.0	12.0
ஆண்டுச்சராசரிப் பணவீக்கம் (ஏ)	%	4.3	4.6	4.3	5.8	6.0	5.5	5.0

(அ) அச்சு பதிப்பிற்கு போகும்வரையில் கிடைக்கத்தக்கதாகவிருந்த தகவல்களை அடிப்படையாகக் கொண்டது
 (ஆ) திருத்தப்பட்டது
 (இ) தரகாலிகமானது
 (ஈ) தரவானது தொகைமதிப்பு மற்றும் புள்ளிவிபரத் திணைக்களத்தின் மொ.உ.உ. நற்பத்தியின் மதிப்பீடுகளை அடிப்படையாகக் கொண்டது (2010 தள ஆண்டு)
 (உ) அண்மைய குடித்தொகை எண்ணிக்கைகளுடன் புதுப்பிக்கப்பட்ட மதிப்பீடுகள்
 (ஊ) 2019இல் மொத்த உள்நாட்டு உற்பத்தியின் சதவீதமாக மொத்த முதலீடு, உள்நாட்டு சேமிப்புகள் மற்றும் தேசிய சேமிப்புகள் என்பனவற்றை தொகைமதிப்பு மற்றும் புள்ளிவிபரத் திணைக்களம் முறையே 27.4%, 21.3% மற்றும் 25.3% ஆக திருத்தியமைத்துள்ளது.
 (எ) இறைத்துறை எறிவுகள் நிதி அமைச்சிலிருந்தான உள்ளீடுகளை அடிப்படையாகக் கொண்டவை.
 (ஏ) தொகைமதிப்பு மற்றும் புள்ளிவிபரத் திணைக்களத்தினால் 2021 மார்ச்சு 16இல் வெளியிடப்பட்ட 2019 இற்கான திருத்தப்பட்ட மொ.உ.உ. நற்பத்தியின் மதிப்பீடுகளை அடிப்படையாகக் கொண்டது.
 (ஐ) நிதியமைச்சின்மீது, 2020 இற்கான வரவுசெலவுத் திட்ட உரையில் அறிவிக்கப்பட்ட தற்கிணைக்க, 2019 இறைத்துறையின் புள்ளிவிபரங்கள் மீள் குறிப்பிடப்பட்டிருந்தன.
 (ஏ) ஆண்டிறுதி பெறுமதிகளின் அடிப்படையிலான ஆண்டுக்கானது வளர்ச்சி
 (ஏ) கொ.நூ.வி.கட்டென் (2013=100) அடிப்படையிலானது


நீண்டகால பேரண்டப் பொருளாதார சமநிலையின்மைகளைத் தீர்ப்பதனையும் சமத்துவமிக்க பகிரப்பட்ட மற்றும் நீடித்து நிலைத்திருக்கும் பொருளாதார வளர்ச்சியை உறுதிப்படுத்துவதனையும் நோக்காகக் கொண்ட நாட்டைக் கட்டியெழுப்பும் சுபீட்சத்தின் நோக்கின் அடிப்படையிலமைந்த அரசாங்கத்தின் நவீன பொருளாதாரக் கொள்கைக் கட்டமைப்பினை நடைமுறைப்படுத்துவதனால் உந்தப்பட்டு நடுத்தர காலத்தில் இலங்கையின் பொருளாதாரத்தில் மேம்பாடுகள் எதிர்பார்க்கப்படுகின்றன. நாணய மற்றும் நிதியியல் கொள்கை வழிமுறைகளினூடாக மாத்திரம் பொருளாதார மீளெழுச்சியை உறுதிப்படுத்துவதற்கும் வளர்ச்சி உத்வேகத்தினை மீட்டெடுப்பதற்கும் இயலாதிருக்கின்ற வேளையில் நாட்டின் தொடர்ச்சியான முன்னேற்றத்திற்கு அரசாங்கத்தினால் முன்னெடுக்கப்படும் பரந்தளவிலான பொருளாதார மறுசீரமைப்புகள் அத்தியாவசியமாகின்றன. பல தசாப்தங்களாக, வளர்ச்சிக்கும் பேரண்டப் பொருளாதார உறுதிப்பாட்டிற்குமான எண்ணற்ற அமைப்பியல் சார்ந்த தடைகளை இலங்கையின் பொருளாதாரம் சமாளித்து வருகின்றது. மறுசீரமைப்புகளின் அவசியத்தன்மை தொடர்பில் கொள்கை வகுப்பாளர்களுக்கும் பகுப்பாய்வாளர்களுக்கும் மத்தியில் பரந்தளவான அங்கீகாரம் காணப்படுகின்ற போதும், அவசியமான மறுசீரமைப்புகள் மீண்டும் மீண்டும் பிற்போடப்பட்டு வருகின்றன. இது நாட்டின் இறை

மற்றும் வெளிநாட்டுத் துறைகளிலிருந்தான விடாப்பிடியான இரட்டைப் பற்றாக்குறைச் சமையில் பிரதிபலிக்கப்பட்டுள்ளது. ஒருபுறம், வர்த்தகப்படுத்தத்தக்க துறையின் உற்பத்தித் தளத்தில் அதிக மேம்பாட்டின்மை, உற்பத்திகளையும் சந்தைகளையும் பன்முகப்படுத்தாமை, உலகளாவிய மற்றும் பிராந்திய பெறுமதிச்சங்கிலிகளுடன் ஒருங்கிணைக்காமை மற்றும் பணிகள் ஏற்றுமதிகளின் பயன்படுத்தப்படாத உள்ளார்ந்த வாய்ப்புக்களைப் பூரணமாகப் பயன்படுத்தாமை போன்றவற்றினால் பல ஆண்டுகளாக ஏற்றுமதி வருவாய்கள் தேக்கமடைந்துள்ளன. மறுபுறம், கைத்தொழில் ஏற்றுமதிகள் இறக்குமதி செய்யப்பட்ட மூலப்பொருட்களின் மீது தங்கியிருக்கின்றமையினாலும், இத்தகைய உற்பத்திகளுக்கான நெகிழ்வற்ற கேள்வி, வளர்ந்து வரும் நடுத்தர வகுப்பிலிருந்தான இறக்குமதி செய்யப்பட்ட பொருட்களுக்கான அதிகரித்துவரும் கேள்வி மற்றும் வலு உருவாக்க மற்றும் போக்குவரத்துச் செயற்பாடுகளுக்காகப் பெற்றோலியத்துக்கான அதிகரித்துவரும் கேள்வி போன்றவற்றினால் இறக்குமதிச் செலவினம் தொடர்ந்தும் அதிகரித்து வந்துள்ளது. தொழிலாளர் பணவனுப்பல் பாய்ச்சல்கள் வெளிநாட்டு நடைமுறைக் கணக்குப் பற்றாக்குறைக்கு காப்பு வழங்கியுள்ள அதேவேளை சேமிப்புக்கள் மற்றும் முதலீட்டுக்கிடையிலான இடைவெளியினைக் குறைப்பதில் வெளிநாட்டுக் கடன்பாடுகள் மீது அதிகளவில் தங்கியிருப்பிற்கு வெளிநாட்டு நேரடி முதலீட்டுப் பாய்ச்சல்களின் தாழ்ந்த மட்டம் வழிகோலியது. அரசிறைப் பக்கத்தில் உயர்ந்த மற்றும் விடாப்பிடியான செலவினம் மற்றும் வரித் தளத்தில் ஏதேனும் கணிசமான விரிவாக்கமின்மை மற்றும் நலிவடைந்த வரி நிர்வாகம் காரணமாக தொடர்ச்சியான தாழ்ந்த அரசிறைச் சேகரிப்புடன் பொருளாதாரம் போராடி வருகின்றது. இதன், விளைவான அரசிறை பற்றாக்குறையின் விரிவாக்கமானது படுகடனின் விரைந்த ஒன்றுதிரட்டலை நிலைகுலையக்கூடிய மட்டத்திற்கு இட்டுச்சென்றுள்ளது. கொவிட்-19 உலகளாவிய நோய்த்தொற்று இவ்வாறான விடாப்பிடியான பொருளாதார கரிசனைகளை மோசமாக்கியுள்ளது. இருப்பினும், பொருளாதாரத்தின் கவனத்தினை மீளுருவாக்கவும் இவ்வாறான நீண்டகால அமைப்பியல் சார்ந்த பலயீனங்களைத் தீர்ப்பதற்குமான வாய்ப்பினையும் உற்பத்தியை அடிப்படையாகக் கொண்ட உற்பத்தித்திறனுக்கு உந்துதலளிக்கும் பொருளாதாரமொன்றினை நிறுவுவதற்குமான வாய்ப்பினை உலகளாவிய நோய்த்தொற்று வழங்கியுள்ளது. இச்சூழலில், ஏற்றுமதியை நோக்கிய மற்றும் வளர்ச்சியடைந்துவரும் உள்நாட்டுக் கேள்வியினைக் காத்திரமாகப் பூர்த்திசெய்யும் இயலுமையுள்ள வலுவான உள்நாட்டு உற்பத்திப் பொருளாதாரமொன்றினைக் கட்டியெழுப்புவதில் கவனம் செலுத்தும் அரசாங்கத்தின் கொள்கை வரவேற்கத்தக்கதொரு நிலைமாற்றமாகும். மத்திய வங்கி குறைந்த வட்டி வீதச் சூழலினைப் பேணுகின்றமையும் பொருளாதாரத்தின் உற்பத்தித்திறனின் உள்ளார்ந்த வாய்ப்புக்களை விரிவாக்குவதனை அடிப்படையாகக் கொண்ட அரசாங்கத்தின் வளர்ச்சிக்கு ஆதரவான கொள்கைகளிருந்தான நன்மைகளை உள்நாட்டுத் தொழில்முயற்சிகள் பெற்றுக்கொள்வதனை இயலுமைப்படுத்தும். மேம்பட்ட உள்நாட்டு உற்பத்தி குடியிருப்பாளர்களின் வருமானங்களை அதிகரிப்பதற்குத் துணை புரிவதனால் எதிர்வரும் காலப்பகுதியில் வரித் தளத்தில் மற்றும் அரசிறைச் சேகரிப்புக்களின் விரிவாக்கமொன்றுக்கு வழிவகுப்பதன் மூலம் நடுத்தர காலத்தில் திட்டமிடப்பட்ட அரசிறை திரட்சிப்படுத்தலுக்கும் ஆதரவளிக்கும். தொடர்புபட்ட துறைகளிலுள்ள அரச மற்றும் தனியார் துறை ஆர்வலர்களின் தீவிரமான பங்கேற்புடன், பொருளாதாரத்தின் உற்பத்தி

இயலுமையை மேம்படுத்துவதற்கான மற்றும் படுகடனை உருவாக்காத வெளிநாட்டுச் செலாவணி பாய்ச்சல்களை ஏற்றுமதி வாய்ப்புக்களுள்ள துறைகளுக்கு வலுப்படுத்துவதற்காக மேற்கொள்ளப்படும் முயற்சி முக்கியதொரு முன்னெடுப்பாகும். இவ்வாறாக ஆழமாக வேரூன்றிய அமைப்பியல் சார்ந்த பிரச்சனைகளுக்குத் தேசிய மட்டத்திலான அங்கீகாரமும் அவற்றினைத் தீர்க்கும் பொருட்டு இதுவரை எடுக்கப்பட்ட முயற்சிகளும் பாராட்டத்தக்கனவாகும். இவ்வாறான பிரச்சனைகளை நிவர்த்தி செய்வதற்கும் பொருத்தமானதும் ஒத்திசைவானதுமான கொள்கைகளை காலந்தவறாமல் நடைமுறைப்படுத்துவது நீடித்துநிலைத்திருக்குமொரு முறையில் எதிர்பார்க்கப்பட்ட உயர் வளர்ச்சிப் பாதையில் பொருளாதாரத்தின் துரித முன்னேற்றத்திற்கு இன்றியமையாததாகும்.




தொழிற்சந்தைக் குறிகாட்டிகள்




பொருளாதார மற்றும் சமூக உட்கட்டமைப்பின் செயலாற்றம்

நாட்டின் சமூக பொருளாதார உட்கட்டமைப்பில் பல தசாப்தங்களாக செலுத்தப்பட்ட தொடர்ச்சியான அரசு முதலீடு என்பது கொவிட் - 19 இலிருந்து எழுந்த எதிர்க்கணிதமான பொருளாதார விளைவுகளை சீர்படுத்த உதவியது



கொவிட்-19இனால் போக்குவரத்து நடவடிக்கைகள் மந்தமடைந்தாலும், ஆண்டின் இறுதியளவில் ஓர் மீட்சி அவதானிக்கப்பட்டது.



போக்குவரத்துத் துறைக்கான பெற்றோல் மற்றும் மீசல் விற்பனை (மெ.தொ.'000)



ஆண்டுக்காலப்பகுதியில் துறைமுக நடவடிக்கைகளும் பாரிய பின்னடைவுகளை சந்தித்தது.



கல்வியை தொடர் வதற்கான புத்தாக்க முயற்சிகள்

புத்தாக்க கற்கைத் தீர்வுகளை பின்பற்றல்

கலந்து செய்யப்பட்ட கற்கை முறைகள்

- குரு கெதர
- கற்றல் மேலாண்மை அமைப்பு
- கல்வி தொலைக்காட்சி - 502,000 கும் அமர்வுகள்
- செயற்பாட்டு படிவங்கள் - 22.3 இணையமூல பங்கேற்புக்கள்

தொடர்ச்சியாக நிர்வகித்தல்

- கல்வியமைச்சின் தொடர்ச்சியான உடனடி பதிலிறுப்பு திட்டம்
- காலநாமம் ஏற்பட்டாலும் அனைத்து தேசிய பட்டிகைகளும் நடத்தப்பட்டது
- இணையவழி கற்கைகளுக்கான ஆசிரியர்களின் இயலாவை முன்னேற்றல்
- தொழில்நுட்பத்தின் அணுகல் தொடர்பான சமீபின்மைகளை தீர்த்தல்

22.2% கணினி அல்லது மடிக்கணினி உடமை

32.0% கணினி அறிவு



















முக்கிய வகைகளின் மின்சார விற்பனை செயல்திறன்



வகை	2019	2020
வீ மற்றும் வணக்கத்தலம்	4,863	5,172
கைத்தொழில்	4,392	4,164
பொது நோக்கம் மற்றும் உடனடி விநிதி	3,563	3,238
திரண்ட	14,611	14,287

வைரசின் பரவலை செயற்குறிப்பாக கட்டுப்படுத்தல், தாழ்ந்த இறப்பு வீதங்கள் மற்றும் பொருளாதார நடவடிக்கை விரைவாக வழமைக்கு திரும்புவது என்பவையே நலன் துறையின் ஆற்றலமிக்க சேவை வழங்கல் இயல்புசெய்தது.

அரசு துறை			ஆயுர்வேத துறை			தனியார் துறை	
வைத்தியர்கள் (1 வைத்தியருக்கான நபர்கள்)	1,117		வைத்தியர்கள் (புதிதெய்யப்பட்டன)	26,061		வைத்தியசாலைகள்	217
தாதிபர் (1 தாதிபருக்கான நபர்கள்)	582		வைத்தியசாலைகள்	118		படுக்கைகள்	5,173
படுக்கைகள் (1,000 நபர்களுக்கான)	3.5		படுக்கைகள்	5,058			

விலைகள் மற்றும் கூலிகளின் அசைவுகள் - 2020


விலைகள்(அ)	தளம்பலடையும் உணவு (ஆ)	 தெங்கு 51.9%	 பெரிய வெங்காயம் 13.3%	 உருளைக்கிழங்கு 13.2%
	நிறையிடல்கள் தேநூலிக : 24.0% கொநூலிக : 15.2 %	 அரிசி 11.7%	 மரக்கறிகள் 11.6%	 மீன் 7.0%
	ஏனைய உணவு (இ)	 மஞ்சள் தூள் 145.7%	 தேங்காய் எண்ணெய் 32.3%	 சீனி 17.5%
	நிறையிடல்கள் தேநூலிக : 20.0% கொநூலிக : 13.0%	 பருப்பு 11.1%	 பால்மா 7.5%	 முட்டை 3.8%
	உணவல்லா	 கல்வி 4.8%	 மருந்துவகை 3.9%	 ஆடைகள் 3.3%
	நிறையிடல்கள் தேநூலிக : 56.0% கொநூலிக : 71.8 %	 பேருந்து கட்டணங்கள் 2.8%	 வீட்டு வாடகை 1.5%	 ஆய்வுகூட கட்டணம் 7.6%

கூலிகள்	பெயரளவு (₹)		உண்மை (உ)	
	பொதுத்தறை	 9.2%	 2.9%	
	முறைசார் தனியார் தறை	 0.2%	 4.2%	
	முறைசாரா தனியார் தறை	 3.3%	 2.7%	

- (அ) தேசிய நுகர்வோர் விலைச் சுட்டெண் விலைகளின் வருடாந்த சராசரி சதவீத மாற்றம்
 (ஆ) தளம்பலடையும் உணவானது அரிசி, இறைச்சி, உடன் மீன் மற்றும் கடலுணவு, தெங்கு, உடன் பழங்கள், மரக்கறிகள், உருளைக்கிழங்கு, வெங்காயம் மற்றும் தெளிவுசெய்யப்பட்ட சுவையூட்டும் பொருட்கள் என்பவற்றை உள்ளடக்குகின்றது.
 (இ) ஏனைய உணவானது தளம்பலடையும் உணவுப் பண்டங்கள் நீக்கப்பட்ட ஏனைய உணவுப் பண்டங்களை உள்ளடக்குகின்றது.
 (ஈ) பெயரளவு கூலிகளின் வருடாந்த சராசரி சதவீத மாற்றம்.
 (உ) உண்மை கூலிகளின் வருடாந்த சராசரி சதவீத மாற்றம்.




வெளிநாட்டுத்துறைச் செயலாற்றம்

பின்வருவனவற்றை விளைவித்த கொவிட் - 19இன் பரவலுடன் வெளிநாட்டுத்துறை ஒரு முக்கிய பின்னடைவினால் 2020இல் பாதிக்கப்பட்டது








ஏற்றுமதிகள் "V" வடிவ மீட்சியினைப் பதிவு செய்தன... பண்டங்களிலான வர்த்தகம் இறக்குமதிக் கட்டுப்பாடுகளினாலும் தாழ்ந்த எண்ணெய் விலைகளாலும் இறக்குமதிகள் தாழ்ந்ததாக இருந்தன...


வர்த்தகப் பற்றாக்குறை குறிப்பிடத்தக்களவில் சுருக்கமடைந்து 2010இலிருந்து மிகத் தாழ்ந்த வர்த்தகப் பற்றாக்குறையைப் பதிவு செய்தது




இறைத்துறையின் செயலாற்றம்








முக்கிய இறை மீதிகள் (மொ.உ.உ.இன் %)



வரவுசெலவுத்திட்ட தொழிற்பாடுகள் (2019-2021)



நாணயத் துறைச் செயலாற்றம்



தனியார் மற்றும் பொதுத்துறைகளுக்கான பணம் மற்றும் கொடுகடனின் விரிவாக்கம்

விரிந்த பணம் (M2a)	தனியார் துறைக்கான கொடுகடன்	அரசிற்கான தேறிய கொடுகடன்	அரசிற்குச் சொந்தமான தொழில் முயற்சிகளுக்கான கொடுகடன்
7.0	4.2	279	63
23.4	6.5	1,752	184
1,782	374		

2019 இறுதியில் (ஆண்டுக்கானது வளர்ச்சி, %)

2020 இறுதியில் (ஆண்டுக்கானது வளர்ச்சி, %)

2020 ஆண்டிற்கான மாற்றம் (ரூ. பில்)

(ஆண்டிற்கான மாற்றம், ரூ. பில்)

நெகிழ்ச்சியான பணவீக்க இலக்கிடல் கட்டமைப்பின்படி மத்திய வங்கி தனது நாணயக் கொள்கையை நடாத்துகிறது.

வங்கித் துறை



கடன்கள் மற்றும் முற்பணங்கள், முதலீடுகள் மற்றும் வைப்புக்கள் என்பன தொடர்பில் வங்கித்துறையானது திருப்திகரமானதொரு வளர்ச்சியினை வெளிப்படுத்துகிறது.

↑11.9

கடன்கள் மற்றும் முற்பணங்களின் ஆண்டுக்கு ஆண்டு வளர்ச்சி (%)

↑40.0

ஆண்டுக்கு ஆண்டு முதலீடுகளின் வளர்ச்சி (%)

↑21.6

ஆண்டுக்கு ஆண்டு வைப்புக்களின் வளர்ச்சி (%)

↑4.9

திரண்ட செயற்படாக் கடன்களின் விகிதம் (%)

↑37.3

நியதி திரவச் சொத்து விகிதம் உள்ளநாட்டு வங்கித் போதுமாத்த தன்மை தொழில் பிரிவு (%)

↓16.5

மூலதனப் விகிதம் (%)

கொவிட் - 19 நோய்த் தொற்றிலிருந்து தோன்றிய நீடித்த சவால்களுக்கு மத்தியிலும் வங்கித் துறையானது நெகிழக்கூடிய தன்மையில் 2020 காலப்பகுதியில் தொடர்ந்தும் காணப்பட்டது.

↑9.7

ஆண்டுக்கு ஆண்டு மொத்த எழுதப்பட்ட கட்டுப்பணத்தின் வளர்ச்சி (%)

↑14.6

ஆண்டுக்கு ஆண்டு மொத்தச் சொத்துக்களின் வளர்ச்சி (%)

↑38.6

வரிக்கு முன்னரான இலாபம் (ரூ. பில்.)



காப்புறுதித் துறை

காப்புறுதித் துறையானது சொத்துத் தளத்திலும் இலாபத்திலும் வளர்ச்சியை பதிவு செய்தது

↓-5.7

ஆண்டுக்கு ஆண்டு கடன்கள் மற்றும் முற்பணங்களின் வளர்ச்சி (%)

↑15.7

மூலதனப் போதுமாத்த தன்மை விகிதம் (%)

↑13.9

திரண்ட செயற்படாக் கடன்களின் விகிதம் (%)

↓1.7

சொத்துக்களின் மீதான வருமானம் (%)



உரிமம் பெற்ற நிதிக் கம்பனிகள் மற்றும் சிறப்பியல்பு வாய்ந்த குத்தகைக்கு விடும் கம்பனிகளின் துறை

2020இல் நிதியம் ரூ.285.6 பில்லியன் சொத்து வருமானத்தை ஈட்டியதுடன் 10.1 சதவீத வளர்ச்சியினை முன்னைய ஆண்டுடன் ஒப்பிடுகையில் பதிவு செய்துள்ளது

19.4

அங்கத்தவர்களின் கணக்குகளின் எண்ணிக்கை (மில்)

↑11.2

ஆண்டுக்கு ஆண்டு மொத்த சொத்துக்களின் வளர்ச்சி (%)

↓150.7

பங்களிப்புக்கள் (ரூ. மில்.)

↓109.7

மீளளித்தல்கள் (ரூ.மில்)

↓10.6

முதலீட்டுக்கான வருவாய் (%)

↓9.0

அங்கத்தவர் மீதக்காக செலுத்திய வட்டி (%)



ஊழியர் சேமலாப நிதியம்

இத்துறையை புதுப்பிக்க மத்திய வங்கி பல ஒழுங்குமுறைப்படுத்தல் நடவடிக்கைகளை முன்னெடுத்ததுடன் ஒன்றிணைக்கும் முதன்மைத் திட்டத்தினையும் அறிமுகப்படுத்தியது.